



नवसर्जन संस्कृति

RNI No. GJHIN/25/A2786  
NAVSARJAN SANSKRUTI

# नवसर्जन संस्कृति

अहमदाबाद से प्रकाशित दैनिक

वर्ष : 01  
अंक : 164  
दि. 19.03.2026,  
गुरुवार  
पाना : 04  
किंमत : 00.50 पैसा

## प्रेम विवाह पर सामाजिक टकराव: गुजरात से राजस्थान तक परंपरा बनाम व्यक्तिगत स्वतंत्रता की जंग तेज

(जीएनएस)। अहमदाबाद से लेकर पश्चिमी राजस्थान तक इन दिनों प्रेम विवाह को लेकर एक ऐसा विवाद सामने आया है, जिसने समाज, परंपरा और व्यक्तिगत अधिकारों के बीच गहरे टकराव को उजागर कर दिया है। गुजरात की चर्चित लोक गायिका किंजल रबारी और राजस्थान के राजनीतिक परिवार से जुड़े मानवेंद्र सिंह जसोल के प्रेम विवाह ने दो अलग-अलग राज्यों में सामाजिक उबाल पैदा कर दिया है। यह मामला केवल दो व्यक्तियों के निजी जीवन तक सीमित नहीं रहा, बल्कि यह अब जातीय पहचान, पारंपरिक मान्यताओं और आधुनिक सोच के बीच संघर्ष का प्रतीक बन गया है। गुजरात के बनासकांठा जिले के राधपुर क्षेत्र में रहने वाली किंजल

रबारी, जो रबारी समुदाय से संबंध रखती हैं, ने अपने मित्र अशोक चौधरी के साथ अंतरजातीय विवाह कर लिया। यह विवाह जैसे ही सार्वजनिक हुआ, उनके परिवार और समाज में तीखी प्रतिक्रिया देखने को मिली। किंजल ने सोशल मीडिया पर एक वीडियो जारी कर बताया था कि उन्होंने अपनी मर्जी से विवाह किया है, लेकिन इसके बाद उन्हें लगातार धमकियां मिल रही हैं। उन्होंने राज्य के उपमुख्यमंत्री हर्ष संघवी और विधानसभा अध्यक्ष शंकर भाई चौधरी से हस्तक्षेप की मांग भी की थी। हालांकि बाद में परिवार के दबाव के चलते उन्हें वापस पिता के घर लाया गया, जहां से उन्होंने एक और वीडियो जारी कर लोगों से अपील की कि उनके परिवार को बदनाम न किया जाए।



किंजल के पिता ठाकरशी रबारी ने भी स्पष्ट किया कि वे अपनी बेटी का विवाह अपने ही समुदाय में करना पसंद करेंगे, लेकिन किसी अन्य समाज में विवाह को स्वीकार नहीं कर सकते। यह बयान उस पारंपरिक सोच को दर्शाता है, जिसमें जातीय सीमाएं आज भी विवाह जैसे व्यक्तिगत निर्णयों पर भारी पड़ती हैं। इसी तरह का एक और मामला पश्चिमी राजस्थान में सामने आया

है, जहां पूर्व केंद्रीय मंत्री जसवंत सिंह जसोल के पुत्र मानवेंद्र सिंह जसोल ने चारण समाज की युवती नीरजा से प्रेम विवाह कर लिया। जैसे ही इस विवाह की तस्वीरें सोशल मीडिया पर वायरल हुईं, चारण समाज में तीव्र विरोध शुरू हो गया। मामला इतना बढ़ गया कि जब मानवेंद्र अपनी पत्नी के साथ अपने पैतृक आवास पहुंचे, तो उनकी मां शीतल कवर और पुत्र हम्मिर ने उन्हें घर में प्रवेश करने से रोक दिया। यहां तक कि हवेली के बाहर लगी उनकी नेम प्लेट भी हटा दी गई, जो इस विरोध का प्रतीक बन गई। चारण समाज के वरिष्ठ नेता सीडी देवल ने इस विवाह पर कड़ी आपत्ति जताते हुए इसे समाज और परंपरा के खिलाफ बताया। उन्होंने आरोप लगाया

कि इस कदम से न केवल चारण समाज की मर्यादा को ठेस पहुंची है, बल्कि राजपूत समुदाय की परंपराओं को भी आघात लगा है। देवल ने यह मामला देश के शीर्ष नेताओं जैसे नरेन्द्र मोदी और अमित शाह के समक्ष उठाने की बात कही है और मानवेंद्र को राजनीतिक दल से बाहर करने की मांग भी की है। इन दोनों घटनाओं ने एक बार फिर यह सवाल खड़ा कर दिया है कि क्या आज के समय में भी व्यक्ति को अपने जीवनसाथी चुनने की स्वतंत्रता पूरी तरह से प्राप्त है, या फिर समाज और परंपरा की सीमाएं अब भी उस पर हावी हैं। एक ओर जहां युवा पीढ़ी अपनी पसंद और भावनाओं को प्राथमिकता दे रही है, वहीं दूसरी ओर पारंपरिक समाज अपनी सांस्कृतिक पहचान और

सामाजिक संरचना को बनाए रखने के लिए सख्त रुख अपनाए हुए है। इस पूरे घटनाक्रम के बीच हर्ष संघवी द्वारा विधानसभा में प्रस्तुत प्रस्ताव भी चर्चा में है, जिसमें प्रेम विवाह के मामलों में माता-पिता को तुरंत सूचना देने और ऐसे विवाहों पर व्यापक सामाजिक एवं कानूनी विमर्श की बात कही गई है। कई समुदायों के नेताओं ने तो यहां तक माता-पिता की सहमति को अनिवार्य बनाया जाए। यह विवाद केवल गुजरात और राजस्थान तक सीमित नहीं है, बल्कि पूरे देश में चल रहे उस व्यापक सामाजिक परिवर्तन का हिस्सा है, जिसमें परंपराओं और आधुनिक मूल्यों के बीच संतुलन खोजने की कोशिश जारी है। जहां एक

ओर संविधान व्यक्ति को अपनी पसंद से विवाह करने का अधिकार देता है, वहीं दूसरी ओर सामाजिक दबाव और पारिवारिक अपेक्षाएं इस अधिकार को व्यवहार में सीमित कर देती हैं। इन घटनाओं ने यह स्पष्ट कर दिया है कि भारत जैसे विविधतापूर्ण समाज में सामाजिक बदलाव की प्रक्रिया अभी अधूरी है। प्रेम विवाह जैसे व्यक्तिगत निर्णय भी सामूहिक पहचान और परंपराओं से टकरा जाते हैं, जिससे कई बार तनाव और विवाद की स्थिति पैदा हो जाती है। ऐसे में जरूरत है संवाद और समझ की, ताकि व्यक्तिगत स्वतंत्रता और सामाजिक मूल्यों के बीच संतुलन स्थापित किया जा सके और समाज एक सकारात्मक दिशा में आगे बढ़ सके।

## बजट सत्र के बीच दहशत: गुजरात विधानसभा को बम से उड़ाने की धमकी, सुरक्षा एजेंसियां अलर्ट पर

(जीएनएस)। गुजरात में चल रहे बजट सत्र के बीच उस समय हड़कंप मच गया, जब गुजरात विधानसभा को बम से उड़ाने की धमकी मिली। यह धमकी ऐसे समय पर आई जब सदन की कार्यवाही शुरू होने में महज कुछ मिनट बाकी थे, जिससे पूरे प्रशासनिक तंत्र में अफरा-तफरी का माहौल बन गया और सुरक्षा एजेंसियां तत्काल हस्तक्षेप में आ गईं। अधिकारियों के अनुसार, बुधवार सुबह इमेल के जरिए यह धमकी भेजी गई, जिसमें दावा किया गया था कि विधानसभा परिसर में बम लगाया गया है। जैसे ही यह सूचना सामने आई, तुरंत एहतियात के तौर पर पूरे परिसर को खाली कराया गया। वहां मौजूद सभी विधायक, कर्मचारी और अन्य स्टाफ को सुरक्षित स्थानों पर पहुंचाया गया, ताकि किसी भी संभावित खतरे से बचा जा सके। मामले की जानकारी देते हुए पीपुल्स वॉन्डा ने बताया कि सदन की कार्यवाही सुबह 9 बजे शुरू होनी थी, लेकिन उससे पहले करीब 8:45 बजे अधिकारियों को इस धमकी पर इमेल की सूचना मिली। समय की गंभीरता को देखते हुए पुलिस और बम निरोधक दस्ता तुरंत मौके पर पहुंचा और पूरे परिसर को अपने कब्जे में लेकर सघन तलाशी अभियान शुरू कर दिया। सुरक्षा एजेंसियों ने विधानसभा भवन के हर



हिस्से—सदन कक्ष, कार्यालयों, पार्किंग एरिया और आसपास के संवेदनशील स्थानों—की बारीकी से जांच की। इस दौरान डॉग स्कॉड और बम डिटेक्शन डॉगों की भी मदद ली गई, ताकि किसी भी संदिग्ध वस्तु को समय रहते पहचानकर निष्क्रिय किया जा सके। हालांकि शुरुआती जांच में अब तक कोई विस्फोटक या संदिग्ध सामग्री नहीं मिली है, लेकिन एहतियात के तौर पर जांच प्रक्रिया जारी रखी गई है। इस घटना ने सुरक्षा व्यवस्था को लेकर कई सवाल खड़े कर दिए हैं। विधानसभा जैसे अति-संवेदनशील और महत्वपूर्ण स्थल पर इस तरह की धमकी मिलना न



केवल राज्य की सुरक्षा के लिए चुनौती है, बल्कि यह भी दर्शाता है कि अस्माजिक तत्व किस तरह तकनीक का इस्तेमाल कर दहशत फैलाने की कोशिश कर रहे हैं। इमेल के जरिए धमकी भेजना यह संकेत देता है कि साइबर ट्रैकिंग और डिजिटल सुरक्षा को और मजबूत करने की आवश्यकता है। हालांकि अब तक कोई विस्फोटक नहीं मिलने से राहत की बात सामने आई है, लेकिन इस घटना ने यह साफ कर दिया है कि सतर्कता में जरा सी भी छील भारी पड़ सकती है। ऐसे में सुरक्षा एजेंसियां पूरी तरह चौकन्नी हैं और हर पहलू की गहराई से जांच कर रही हैं, ताकि इस धमकी के पीछे छिपे सच का पता लगाया जा सके और दोषियों के खिलाफ सख्त कार्रवाई की जा सके।

भी हो सकती है, लेकिन सुरक्षा के लिहाज से किसी भी सूचना को हल्के में नहीं लिया जा सकता। इस बीच, विधानसभा परिसर के बाहर भी सुरक्षा कड़ी कर दी गई है। अतिरिक्त पुलिस बल तैनात किया गया है और आने-जाने वाले हर व्यक्ति की सघन जांच की जा रही है। सुरक्षा एजेंसियों ने यह भी सुनिश्चित किया है कि भविष्य में इस तरह की घटनाओं को रोकने के लिए और सख्त प्रोटोकॉल लागू किए जाएं। राजनीतिक और प्रशासनिक हलकों में भी इस घटना को गंभीरता से लिया जा रहा है। विधायकों और अधिकारियों ने इसे सुरक्षा के लिए एक चेतावनी के रूप में देखा है और मांग की है कि ऐसी घटनाओं की पुनरावृत्ति रोकने के लिए ठोस कदम उठाए जाएं। हालांकि अब तक कोई विस्फोटक नहीं मिलने से राहत की बात सामने आई है, लेकिन इस घटना ने यह साफ कर दिया है कि सतर्कता में जरा सी भी छील भारी पड़ सकती है। ऐसे में सुरक्षा एजेंसियां पूरी तरह चौकन्नी हैं और हर पहलू की गहराई से जांच कर रही हैं, ताकि इस धमकी के पीछे छिपे सच का पता लगाया जा सके और दोषियों के खिलाफ सख्त कार्रवाई की जा सके।

## गैस संकट में इंसानियत की मिसाल: सूरत की टेक्सटाइल इंडस्ट्री ने मजदूरों के लिए खोला 'मेगा किचन', 24 घंटे मिल रहा भोजन

(जीएनएस)। सूरत। औद्योगिक शहर सूरत में इन दिनों गैस संकट ने आम जनजीवन के साथ-साथ हजारों प्रवासी मजदूरों के सामने भी गंभीर चुनौती खड़ी कर दी थी, लेकिन इस कठिन समय में टेक्सटाइल इंडस्ट्री ने जिस तरह आगे बढ़कर जिम्मेदारी निभाई है, वह एक मिसाल बनकर सामने आई है। पांडेसरा, सचिन और पलसना जैसे औद्योगिक इलाकों में काम करने वाले मजदूरों के लिए खाना बनाना मुश्किल हो गया था, क्योंकि बाजार में गैस सिलेंडर की भारी कमी थी और जो उपलब्ध थे, वे भी महंगे दामों पर मिल रहे थे। ऐसे हालात में मजदूरों के सामने दो ही रास्ते बचे थे—या तो भूखे रहना या फिर अपने गांव लौट जाना। स्थिति की गंभीरता को समझते हुए टेक्सटाइल इंडस्ट्री से जुड़े संगठनों ने तुरंत पहल की और पांडेसरा क्षेत्र में एक बड़े स्तर पर 'मेगा किचन' शुरू कर दिया। यह केवल एक अस्थायी व्यवस्था नहीं, बल्कि एक सुव्यवस्थित और मानवीय प्रयास है, जिसमें हर दिन हजारों मजदूरों को भरपेट भोजन उपलब्ध कराया जा रहा है। पहले जहां एक सामान्य रेस्टोरेट में 1000 से 1500 लोगों के लिए खाना बनता था, वहीं अब उसी स्थान को पूरी तरह बदलकर रोजाना 4000 से 5000 मजदूरों के लिए भोजन तैयार किया जा रहा है।



इस मेगा किचन की सबसे खास बात यह है कि यह 24 घंटे संचालित हो रहा है। इसका मतलब यह है कि किसी भी शिफ्ट में काम करने वाला मजदूर कभी भी आकर भोजन कर सकता है। यहां भोजन की कीमत भी केवल 50 रुपये रखी गई है, ताकि हर वर्ग का मजदूर इसे आसानी से वहन कर सके। भोजन पूरी तरह सात्विक और पौष्टिक रखा गया है, जिससे मजदूरों की सेहत पर भी सकारात्मक असर पड़े। किचन के प्रबंधन से जुड़े हसमुख ठक्कर बताते हैं कि अचानक बढ़ी मांग को देखते हुए किचन की क्षमता कई गुना बढ़ानी पड़ी। प्रतिदिन करीब 1000 मजदूर बैठकर भोजन करते हैं, जबकि बाकी मजदूरों के लिए पैकड फूड की सुविधा

दी जा रही है। इसके साथ ही 'मील-टू-मील' सेवा भी शुरू की गई है, जिसके तहत विभिन्न फैक्ट्रियों और यूनिट्स तक सीधे भोजन के पैकेट पहुंचाए जा रहे हैं। इससे मजदूरों को काम छोड़कर बाहर जाने की जरूरत नहीं पड़ती और उनका समय भी बचता है। इस पहल का सबसे बड़ा असर यह हुआ है कि मजदूरों का पलायन रुक गया है। कई मजदूर जो अपने गृह राज्य लौटने की सोच रहे थे, उन्होंने अब शहर में ही रुकने का फैसला किया है। एक मजदूर ने बताया कि गैस की कमी के कारण खाना बनाना लगभग असंभव हो गया था और बाहर खाना बहुत महंगा पड़ रहा था। ऐसे में इस किचन ने उन्हें न केवल भोजन दिया, बल्कि मानसिक राहत भी दी है।

टेक्सटाइल इंडस्ट्री के प्रतिनिधियों का कहना है कि यह केवल एक व्यावसायिक शहर नहीं, बल्कि एक परिवार की तरह है, जहां संकट के समय सभी एक-दूसरे का साथ देते हैं। दक्षिण गुजरात टेक्सटाइल प्रोसेसर्स एसोसिएशन के अध्यक्ष जितू खरारिया ने कहा कि इंडस्ट्री हमेशा मजदूरों के साथ खड़ी रहती है, क्योंकि यही मजदूर इस शहर की असली ताकत हैं। उनका स्पष्ट कहना है कि जब तक स्थिति सामान्य नहीं हो जाती, यह व्यवस्था जारी रहेगी। सुबह से लेकर रात तक किचन के बाहर मजदूरों की लंबी कतारें देखने को मिलती हैं, लेकिन पूरे सिस्टम को इस तरह व्यवस्थित किया गया है कि किसी को असुविधा न हो। अतिरिक्त स्टाफ, साफ-सफाई, अनुशासन और सुरक्षा के विशेष इंतजाम किए गए हैं, जिससे यह पहल केवल राहत नहीं, बल्कि एक सुव्यवस्थित मॉडल के रूप में उभर रही है। गैस संकट जैसे कठिन समय में सूरत की टेक्सटाइल इंडस्ट्री ने यह साबित कर दिया है कि उद्योग केवल मुनाफे के लिए नहीं होते, बल्कि समाज के प्रति उनकी जिम्मेदारी भी उतनी ही महत्वपूर्ण होती है। यह 'मेगा किचन' न सिर्फ भूख मिटा रहा है, बल्कि हजारों मजदूरों के जीवन में भरोसा और स्थिरता भी लौटा रहा है।

## तेज रफ्तार भारत की ओर बड़ा कदम: सूरत बुलेट ट्रेन स्टेशन का ढांचा तैयार, अब फिनिशिंग और ट्रैक कार्य तेज

(जीएनएस)। सूरत में देश की बहुप्रतीक्षित हाई-स्पीड रेल परियोजना को लेकर बड़ी प्रगति सामने आई है। नेशनल हाई स्पीड रेल कॉर्पोरेशन लिमिटेड द्वारा जारी ताजा प्रोग्रेस रिपोर्ट के अनुसार, मुंबई-अहमदाबाद बुलेट ट्रेन कॉरिडोर के तहत बन रहे सूरत बुलेट ट्रेन स्टेशन का मुख्य स्ट्रक्चरल कार्य लगभग पूरा हो चुका है। स्टेशन भवन का स्टील स्ट्रक्चर और रूफ शीटिंग का काम समाप्त होने के साथ ही अब परियोजना अपने अगले महत्वपूर्ण चरण—फिनिशिंग और ट्रैक बिछाने—की ओर तेजी से बढ़ रही है। रिपोर्ट के मुताबिक, स्टेशन परिसर में फॉल्स सीलिंग, दीवारों और कॉलम की क्लोडिंग, प्लेटफॉर्म और कॉनकोर्स परिया की फ्लोअरिंग जैसे आंतरिक कार्य तेजी से किए जा रहे हैं। साथ ही, रेलवे ट्रैक बिछाने का काम भी समानांतर रूप से जारी है, जिससे यह संकेत मिलता है कि परियोजना अब अंतिम चरणों की ओर अग्रसर है। निर्माण एजेंसियां समयसीमा को ध्यान में रखते हुए दिन-रात काम कर रही हैं, ताकि स्टेशन को निर्धारित समय में तैयार किया जा सके। इस परियोजना की एक खास विशेषता इसका मल्टी-मॉडल इंटीग्रेशन (MMI) है, जिसे यात्रियों के लिए बेहद सुविधाजनक बनाया जा रहा है। एनएचएसआरसीएल ने सूरत के अलावा बिल्लीमोरा, चापो, भरुच, आनंद और वडोदरा जैसे प्रमुख स्टेशनों के लिए भी स्टेशन परिया डेवलपमेंट और इंटीग्रेशन के कॉन्ट्रैक्ट पहले ही जारी कर दिए हैं। इसका उद्देश्य यह सुनिश्चित करना है कि यात्रियों को एक ही स्थान पर बस, टैक्सी, निजी वाहन और अन्य सार्वजनिक परिवहन साधनों की सुविधा मिल सके।



लास्ट माइल कनेक्टिविटी को बेहतर बनाने के लिए स्टेशन के आसपास आधुनिक इंफ्रास्ट्रक्चर विकसित किया जा रहा है। इसमें पार्किंग एरिया, पिक-अप और ड्रॉप-ऑफ जोन, पैदल यात्रियों के लिए चौड़े फुटपाथ, स्मार्ट स्ट्रीट लाइटिंग, स्पष्ट साइनेज सिस्टम और अत्याधुनिक सीसीटीवी निगरानी जैसी सुविधाएं शामिल हैं। इसके अलावा, स्टेशन परिसर को आकर्षक बनाने के लिए लैंडस्केपिंग पर भी विशेष ध्यान दिया जा रहा है, ताकि यात्रियों को एक विश्वस्तरीय अनुभव मिल सके। सुरक्षा और आपातकालीन सेवाओं को भी इस परियोजना में प्राथमिकता दी गई है। फायर फाइटिंग सिस्टम, इमरजेंसी एजिजेंट और आधुनिक सुरक्षा मानकों के अनुरूप डिजाइन किए गए ढांचे से यह सुनिश्चित किया जा रहा है कि स्टेशन न केवल सुविधाजनक हो, बल्कि पूरी तरह सुरक्षित भी हो। यदि अन्य स्टेशनों की प्रगति पर नजर डालें तो बिल्लीमोरा, चापो और भरुच में स्लैब कास्टिंग और स्टील स्ट्रक्चर का काम पूरा हो चुका है, जबकि आर्किटेक्चरल फिनिशिंग और इलेक्ट्रिकल इंस्टॉलेशन तेजी से जारी हैं। आनंद स्टेशन पर रूफ शीटिंग के साथ-साथ लिफ्ट और एस्केलेटर की स्थापना भी पूरी हो चुकी है, जबकि वडोदरा में बहु-स्तरीय निर्माण कार्य अलग-अलग चरणों में आगे बढ़ रहा है। मुंबई-अहमदाबाद बुलेट ट्रेन प्रोजेक्ट को भारत के इंफ्रास्ट्रक्चर इतिहास की सबसे महत्वाकांक्षी परियोजनाओं में से एक माना जा रहा है। यह परियोजना न केवल यात्रा के समय को बेहद कम कर देगी, बल्कि देश में हाई-स्पीड रेल नेटवर्क की नींव भी मजबूत करेगी। सूरत जैसे औद्योगिक शहर

के लिए यह स्टेशन व्यापार, निवेश और कनेक्टिविटी के नए अवसर खोलने वाला साबित हो सकता है। विशेषज्ञों का मानना है कि इस परियोजना के पूरा होने के बाद क्षेत्रीय विकास को नई गति मिलेगी और आसपास के शहरों के बीच आवागमन बेहद आसान हो जाएगा। इससे न केवल आर्थिक गतिविधियों में वृद्धि होगी, बल्कि रोजगार के नए अवसर भी पैदा होंगे। सूरत बुलेट ट्रेन स्टेशन का स्ट्रक्चरल कार्य पूरा होना इस दिशा में एक महत्वपूर्ण उपलब्धि है, जो यह दर्शाता है कि भारत अब आधुनिक और तेज परिवहन व्यवस्था की ओर मजबूती से कदम बढ़ा रहा है। आने वाले समय में जब यह परियोजना पूरी तरह से शुरू होगी, तब यह देश की प्रगति और तकनीकी क्षमता का एक शानदार उदाहरण बनकर सामने आएगी।



नवसर्जन संस्कृति  
हिन्दी



JioTV  
CHENNAL NO. 2063



Jio Air Fiber



Jio Tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Rocu Tv-US.UK

### देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

## संपादकीय

### पंजाब के प्राकृतिक सुरक्षा कवच पर चोट

सप्ताधीशों की इच्छा शक्ति की कमी और प्रवर्तन एजेंसियों की लापरवाही से खनन माफिया के हौसल बुलंद हैं। कहीं न कहीं नागरिकों की उदासीनता भी इसके मूल में हैं। पंजाब के रोपड़ जिले की शिवालिक पहाड़ियों में हो रही तबाही उस भयावह स्थिति को दर्शाती है, जिसका खमियाजा आने वाली पीढ़ियों को भी भुगतना पड़ेगा। वजह साफ है कि अंधाधुंध खनन से शिवालिक पहाड़ियों के पारिस्थितिकीय तंत्र को भारी क्षति पहुंच रही है। जो हमें यह भी बताता है कि नीति और प्रवर्तन के बीच खाई में पर्यावरणीय अपराध कैसे और किस तेजी से पनपते हैं। प्रशासन की नाक के नीचे खुदाई करने वाली भारी मशीनों का खुलेआम प्रयोग अवैध खनन हेतु किया जा रहा है। इस पारिस्थितिक रूप से नाजुक क्षेत्र की पूरी पहाड़ियों को समतल किया जा रहा है। जो हमारे पर्यावरण के लिये एक गंभीर चुनौती है। यह क्षति शिवालिक पहाड़ियों के मूल पारिस्थितिक कार्यों मसलन भूजल पुनर्भरण, मृदा-स्थिरता और जैव-विविधता संरक्षण जैसे जीवन रक्षक लक्ष्यों को गंभीर रूप से प्रभावित करती है। दरअसल, यह शिवालिक पर्वतमाला भू-संरचना की दृष्टि से नयी बनी हुई है और स्वाभाविक रूप से अस्थिर है। निर्बिवाद रूप से किसी भी स्थान पर होने वाली अनियंत्रित खुदाई से भूमि का कटाव बहुत तेजी से होता है। जिसके चलते वर्षा ऋतु और उसके बाद भूस्खलन की प्रवृत्ति तेजी से बढ़ती है। वहीं इन क्षेत्रों में गाद जमाव का संकट भी गहरा जाता है। कालांतर इसके चलते जल निकासी के पैटर्न में अप्रत्याशित बदलाव देखने में आता है। यह सर्वविधित है कि एक बार इन पहाड़ियों को अवैध रूप से काटकर समतल कर दिया जाता है तो उसके मूल स्वरूप को फिर प्राप्त कर पाना लगभग असंभव है। दूसरे शब्दों में कहें उस क्षेत्र विशेष का प्राकृतिक संरक्षण कवच हमेशा के लिए नष्ट हो जाता है। ऐसे में प्राकृतिक सुरक्षा को नष्ट करने वाला विकास कालांतर आपदा का कारक बन सकता है।

दरअसल, यह ऐसा प्राकृतिक सुरक्षा तंत्र होता है जो निचले मैदानी इलाकों को बाढ़ और जल संकट से बचाता है। यह विडंबना ही कही जाएगी कि इस बावत जवाबदेह अधिकारियों द्वारा दलील दी जाती रही है कि इस क्षेत्र में खनन की प्रक्रिया पर्यावरण संबंधी स्वीकृतियों के आधार पर की जाती रही है। साथ ही यह भी सफाई दी जाती है कि ऐसी स्वीकृतियों का उल्लंघन करने वालों पर जुर्माना लगाया जाता है। लेकिन हकीकत तब उजागर हो जाती है जब स्थानीय लोग रात के समय होने वाले खनन कार्यों, निर्धारित सीमा से अधिक और बड़े पैमाने पर पहाड़ी इलाकों में कटाई होने के आरोप लगाते हैं। ऐसे में अधिकारियों की तमाम दलीलें खोखली ही साबित होती हैं। दरअसल, सवाल नियम-कानूनों की प्रभावकारिता का नहीं है बल्कि असली दिक्कत प्रवर्तन एजेंसियों की उदासीनता की है। जो वस्तु-स्थिति से अवगत होने के बावजूद इन अपराधिक कृत्यों के प्रति आंखें मूंदे रहती हैं। दरअसल, खनन कार्यों से जुड़े ठेकेदारों को अपराधिक तत्वों व राजनेताओं का संरक्षण भी एक बड़ी चुनौती है। इसमें दो राय नहीं है कि जब अवैध खनन के खिलाफ जमीनी स्तर पर निगरानी के बजाय महज कागजी कार्रवाई का सहारा लिया जाता है तो अवैध खनन को संबल मिलता है। ऐसा भी नहीं है कि यह अवैध खनन केवल पंजाब की शिवालिक पहाड़ियों के आसपास ही हो रहा है। पूरे भारत में, पारिस्थितिक रूप से संवेदनशील तमाम क्षेत्रों में अवैध खनन लगातार पर्यावरण से जुड़े कानूनों की सीमाओं का उल्लंघन करता नजर आता है। अक्सर खनन के लिये दिए गए परमिटों में अस्पष्टता और स्थानीय स्तर पर कमजोर निगरानी का फायदा उठाया जाता है। वह भी तब जब सर्वोच्च न्यायालय और राष्ट्रीय हरित न्यायाधिकरण के फैसलों में बार-बार इस बात पर जोर दिया जाता रहा है कि आर्थिक गतिविधियां पारिस्थितिकीय नुकसान को कीमत पर नहीं बचायी जा सकती। फिर भी, जमीनी स्तर पर, प्रवर्तन एजेंसियां या तो शक्तिहीन दिखाई देती हैं या निर्णायक कार्रवाई करने की इच्छाशक्ति उनमें नजर नहीं आती। वास्तव में अवैध खनन पर सिर्फ जुर्माना लगाने के बजाय प्रतिबंधित क्षेत्रों का सख्त सीमांकन, प्रौद्योगिकी आधारित निगरानी तथा अधिकारियों की जवाबदेही सुनिश्चित करने की जरूरत है।

## अभियान

### मातृत्व की महिमा और पुत्र का आशीर्वाद: जब भगवान गणेश ने माता पार्वती को दिया दिव्य वरदान

भारतीय पौराणिक परंपरा में मां और पुत्र के संबंध को सबसे पवित्र और भावनात्मक माना गया है, और इस दिव्य संबंध का सर्वोच्च उदाहरण भगवान गणेश और माता पार्वती के बीच देखने को मिलता है। यह केवल एक सामान्य मां-बेटे का संबंध नहीं, बल्कि प्रेम, त्याग, भक्ति और आशीर्वाद का अद्भुत संगम है। इस कथा में वह दिव्य क्षण भी समाहित है जब पुत्र ने अपनी मां को ऐसा वरदान दिया, जिसने मातृत्व के सुख को संपूर्ण संसार में प्रसारित कर दिया।

कथा की शुरुआत उस अद्भुत प्रसंग से होती है जब माता पार्वती ने अपने शरीर के उबटन और दिव्य शक्ति से एक बालक की रचना की। वह बालक कोई और नहीं, बल्कि भगवान गणेश थे। माता ने उन्हें अपने द्वार का रक्षक बनाकर आदेश दिया कि जब तक वह स्नान कर रही हैं, तब तक कोई भी भीतर प्रवेश न करे। यह आदेश एक साधारण निर्देश नहीं था, बल्कि पुत्र के लिए यह अपनी मां के प्रति पहली सेवा और कर्तव्य की परीक्षा थी। इसी बीच भगवान शिव वहां पहुंचे और भीतर जाने का प्रयास करने लगे। लेकिन बालक गणेश ने अपनी मां की आज्ञा का



पालन करते हुए उन्हें रोक दिया। इस घटना के एक बड़ा संघर्ष उत्पन्न किया, जिसमें अंततः गणेश का मस्तक काट दिया गया। जब माता पार्वती को इस बात का पता चला, तो उनका क्रोध और दुःख इतना प्रबल हुआ कि सृष्टि संकट में पड़ गई। तब भगवान शिव ने स्थिति को संभालते हुए गणेश को हाथी का मस्तक लगाकर पुनर्जीवित किया और उन्हें प्रथम पूज्य देवता होने का वरदान

दिया। इस घटना के बाद भगवान गणेश और माता पार्वती के बीच का संबंध और भी गहरा हो गया। यह केवल जन्म का नहीं, बल्कि आत्मा और भावनाओं का संबंध बन गया। माता ने अपने पुत्र को संस्कार, ज्ञान और जीवन की शिक्षाएं दीं, और गणेश ने उन सभी को अपने जीवन में आत्मसात किया। समय के साथ एक ऐसा प्रसंग आया,

जब माता पार्वती ने अपने पुत्र के कल्याण और सुख के लिए एक विशेष व्रत किया। यह व्रत था संकष्टी चतुर्थी, जो आज भी अत्यंत श्रद्धा और भक्ति के साथ किया जाता है। माता पार्वती ने इस व्रत को पूरी निष्ठा और प्रेम से किया, जिसमें उनका संपूर्ण मन अपने पुत्र की रक्षा और सुख-समृद्धि की कामना में लगा हुआ था। भगवान गणेश अपनी माता की इस अटूट भक्ति और प्रेम से अत्यंत प्रसन्न हुए। उन्होंने देखा कि एक मां अपने पुत्र के लिए किस हद तक समर्पित हो सकती है। यहां केवल एक व्रत नहीं था, बल्कि मातृत्व के भाव का सर्वोच्च रूप था। इस भाव से अभिभूत होकर गणेश ने अपनी माता को एक अद्भुत और दिव्य वरदान देने का निर्णय लिया। उन्होंने माता पार्वती से कहा कि जिस प्रकार आपने अपने पुत्र के लिए यह व्रत किया है, उसी प्रकार जो भी नारी इस संकष्टी चतुर्थी का व्रत सच्चे मन और श्रद्धा से करेगी, उसे आपके समान मातृत्व का सुख प्राप्त होगा। उसकी संतान भी गुणवान, आज्ञाकारी, दीर्घायु, यशस्वी और सुखी होगी, ठीक वैसे ही जैसे मैं हूँ। यह वरदान केवल संतान प्राप्ति तक

सीमित नहीं था, बल्कि यह संतान के जीवन में आने वाले हर संकट को दूर करने का आशीर्वाद भी था। क्योंकि भगवान गणेश स्वयं विघ्नहर्ता हैं, इसलिए उन्होंने यह सुनिश्चित किया कि जो भी माता इस व्रत को करेगी, उसकी संतान के जीवन में आने वाली बाधाएं स्वतः दूर हो जाएंगी। इस प्रकार एक पुत्र ने अपनी मां के प्रेम और समर्पण को पहचानते हुए उसे ऐसा वरदान दिया, जो आने वाली अनगिनत पीढ़ियों की माताओं के लिए आशीर्वाद बन गया। यह घटना केवल एक पौराणिक कथा नहीं है, बल्कि यह दर्शाती है कि सच्चा प्रेम और भक्ति कभी व्यर्थ नहीं जाते। जब भाव शुद्ध होते हैं, तो ईश्वर भी प्रसन्न होकर वरदान देने को बाध्य हो जाते हैं। इस कथा का एक गहरा आध्यात्मिक अर्थ भी है। माता पार्वती शक्ति का प्रतीक हैं और भगवान गणेश बुद्धि और विवेक के देवता हैं। जब शक्ति और बुद्धि का संगम होता है, तभी जीवन में संतुलन और समृद्धि आती है। इस कथा में यही संदेश छिपा है कि मातृत्व केवल जन्म देने तक सीमित नहीं है, बल्कि वह एक ऐसी ऊर्जा है, जो संपूर्ण सृष्टि को पोषित करती है। आज भी भारत के

विभिन्न भागों में माताएं संकष्टी चतुर्थी का व्रत करती हैं। वे दिनभर उपवास रखकर साथी हैं। यह कथा हमें दर्शन के बाद पूजा करती हैं और अपने बच्चों की लंबी आयु, सुख-समृद्धि और रक्षा की कामना करती हैं। यह परंपरा केवल एक धार्मिक अनुष्ठान नहीं है, बल्कि यह उस दिव्य वरदान की स्मृति है, जो एक पुत्र ने अपनी मां को दिया था। यह कथा हमें यह भी सिखाती है कि माता-पिता और संतान के बीच का संबंध केवल कर्तव्यों का नहीं, बल्कि भावनाओं और आशीर्वाद का होता है। यह माता अपने बच्चे के लिए हर त्याग करने को तैयार रहती है, वहीं संतान भी अपने प्रेम और सम्मान से माता-पिता को गौरवान्वित करता है। अंततः यह कहा जा सकता है कि भगवान गणेश और माता पार्वती की यह कथा केवल एक धार्मिक प्रसंग नहीं, बल्कि जीवन का गहरा सत्य है। यह हमें सिखाती है कि सच्चा प्रेम, श्रद्धा और समर्पण ही वह शक्ति है, जो साधारण को असाधारण बना देती है। मातृत्व का यह आशीर्वाद और पुत्र का यह वरदान आज भी हर उस हृदय में जीवित है, जहां प्रेम और विश्वास की ज्योति प्रज्वलित है।

# संस्मरण की सशक्त आवाज़ को मिला सम्मान



संस्मरण-पुस्तक के बहाने यह सम्मान ममता जी के उस दीर्घ साहित्यिक यात्रा का भी सम्मान है, जिसमें उन्होंने लगभग छह दशकों तक निरंतर लेखन करते हुए हिंदी कथा-साहित्य और स्त्री-लेखन को नई दृष्टि प्रदान की है।

## प्रेरणा

### जब दृष्टिकोण बदलता है तो समस्या स्वयं सुलझ जाती है

जीवन की सबसे बड़ी सच्चाइयों में से एक यह है कि समस्याएँ अक्सर उतनी जटिल नहीं होतीं, जितना हम उन्हें बना लेते हैं। कई बार उलझन का कारण परिस्थिति नहीं, बल्कि हमारी सीमित सोच होती है। जब हम किसी समस्या को केवल एक ही कोण से देखते हैं, तो वह असंभव प्रतीत होती है, लेकिन जैसे ही हम दृष्टिकोण बदलते हैं, समाधान स्वयं सामने आ जाता है। इसी गहन सत्य को एक सूफी संत और उनके तीन शिष्यों की कथा अत्यंत सरल लेकिन प्रभावशाली ढंग से प्रस्तुत करती है। एक सूफी संत थे, जिनके तीन शिष्य थे। ये तीनों अपने गुरु के प्रति अत्यंत श्रद्धावान थे और वर्षों से उनके साथ रहकर ज्ञान प्राप्त कर रहे थे। संत भी अपने शिष्यों से बहुत प्रेम करते थे, लेकिन वे यह भी जानते थे कि संसार की सबसे मजबूत डोर भी संपत्ति के प्रश्न पर कमजोर पड़ सकती है। इसलिए उन्होंने अपने जीवनकाल में ही इस विषय को सुलझाने का निर्णय लिया, ताकि उनके जाने के बाद कोई विवाद उत्पन्न न हो।

संत के पास कुल सत्रह ऊंट थे। उन्होंने अपनी सबसे बड़े शिष्य को कुल ऊंटों का आधा हिस्सा दिया जाए, दूसरे शिष्य को एक-तिहाई हिस्सा और सबसे छोटे शिष्य को नौवां हिस्सा दिया जाए। पहली नजर में यह बंटवारा पूरी तरह न्यायसंगत लगता था, लेकिन जब संत का देहांत हुआ और शिष्यों ने इस वसीयत को पढ़ा,

तो वे गहरी उलझन में पड़ गए। समस्या यह थी कि सत्रह ऊंटों का आधा आठ और आधा होता है, जिसे बांटना संभव नहीं था। इसी प्रकार एक-तिहाई और नौवां भाग भी पूर्णांक में नहीं आ रहे थे। अब तीनों शिष्य चिंतित हो गए, वे सोचने लगे कि क्या उनके गुरु से कोई भूल हो गई, या फिर इन वसीयत के पीछे कोई गहरा रहस्य छिपा है। धीरे-धीरे उनके मन में असमंजस बढ़ने लगा, लेकिन उन्होंने आपसी विवाद से बचते हुए समाधान खोजने का निश्चय किया। आखिरकार वे सभी महान बुद्धिमान और न्यायप्रिय हजरत अली के पास पहुंचे। उन्होंने अपनी पूरी समस्या उनके सामने रखी और मार्गदर्शन की प्रार्थना की। हजरत अली ने उनकी बात को ध्यान से सुना और कुछ क्षणों के लिए शांत रहे। फिर उनके चेहरे पर हल्की मुस्कान आई, मानो वे पहले से ही इस समस्या का हल जानते हों। उन्होंने कहा कि इस समस्या में कोई जटिलता नहीं है, केवल देखने का नजरिया बदलने की आवश्यकता है। इसके बाद उन्होंने एक अनाख उपाय सुझाया। उन्होंने अपनी ओर से एक ऊंट उन सत्रह ऊंटों में जोड़ दिया। अब कुल ऊंटों की संख्या अठारह हो गई। इसके बाद उन्होंने वसीयत के अनुसार बंटवारा करना शुरू किया। सबसे बड़े शिष्य को अठारह का आधा यानी नौ ऊंट दिए गए, दूसरे शिष्य को अठारह का

एक-तिहाई यानी छह ऊंट मिले। सबसे छोटे शिष्य को अठारह का नौवां हिस्सा यानी दो ऊंट दिए गए। जब इन तीनों हिस्सों को जोड़ा गया, तो कुल संख्या सत्रह ही बनी—नौ, छह और दो मिलाकर सत्रह। इस प्रकार सभी शिष्यों को उनका हिस्सा पूर्ण रूप से मिल गया और किसी भी ऊंट को काटने या विभाजित करने की आवश्यकता नहीं पड़ी। इसके बाद हजरत अली ने अपना एक ऊंट वापस ले लिया। यह समाधान इतना सरल और अद्भुत था कि तीनों शिष्य आश्चर्यचकित रह गए। उन्हें यह समझ में आ गया कि उनके गुरु की वसीयत में कोई त्रुटि नहीं थी, बल्कि यह उनकी समझ और धैर्य की परीक्षा थी। इस पूरी घटना ने उन्हें यह सिखाया कि समस्याओं का समाधान अक्सर हमारे सामने ही होता है, लेकिन हम उसे देख नहीं पाते क्योंकि हमारी सोच सीमित होती है। यह कथा केवल एक गणितीय चतुराई का उदाहरण नहीं है, बल्कि यह जीवन के गहरे सिद्धांतों को भी उजागर करती है। यह हमें सिखाती है कि जब हम किसी समस्या में फँस जाते हैं, तो हमें अपने दृष्टिकोण को बदलने की आवश्यकता होती है। अक्सर हम उसी ढाँचे में सोचते रहते हैं, जिसमें समस्या उत्पन्न हुई होती है, और यही कारण है कि हमें समाधान शुरू किया।

सबसे बड़े शिष्य को अठारह का आधा यानी नौ ऊंट दिए गए, दूसरे शिष्य को अठारह का

एक-तिहाई यानी छह ऊंट मिले। सबसे छोटे शिष्य को अठारह का नौवां हिस्सा यानी दो ऊंट दिए गए। जब इन तीनों हिस्सों को जोड़ा गया, तो कुल संख्या सत्रह ही बनी—नौ, छह और दो मिलाकर सत्रह। इस प्रकार सभी शिष्यों को उनका हिस्सा पूर्ण रूप से मिल गया और किसी भी ऊंट को काटने या विभाजित करने की आवश्यकता नहीं पड़ी। इसके बाद हजरत अली ने अपना एक ऊंट वापस ले लिया। यह समाधान इतना सरल और अद्भुत था कि तीनों शिष्य आश्चर्यचकित रह गए। उन्हें यह समझ में आ गया कि उनके गुरु की वसीयत में कोई त्रुटि नहीं थी, बल्कि यह उनकी समझ और धैर्य की परीक्षा थी। इस पूरी घटना ने उन्हें यह सिखाया कि समस्याओं का समाधान अक्सर हमारे सामने ही होता है, लेकिन हम उसे देख नहीं पाते क्योंकि हमारी सोच सीमित होती है। यह कथा केवल एक गणितीय चतुराई का उदाहरण नहीं है, बल्कि यह जीवन के गहरे सिद्धांतों को भी उजागर करती है। यह हमें सिखाती है कि जब हम किसी समस्या में फँस जाते हैं, तो हमें अपने दृष्टिकोण को बदलने की आवश्यकता होती है। अक्सर हम उसी ढाँचे में सोचते रहते हैं, जिसमें समस्या उत्पन्न हुई होती है, और यही कारण है कि हमें समाधान शुरू किया।

सबसे बड़े शिष्य को अठारह का आधा यानी नौ ऊंट दिए गए, दूसरे शिष्य को अठारह का

सोच का, उस नई दृष्टि का, जो हमें समस्याओं से बाहर निकालती है। जीवन में भी कई बार हमें ऐसे ही "एक ऊंट" की आवश्यकता होती है। यह "एक ऊंट" कभी धैर्य के रूप में आता है, कभी किसी अनुभवो व्यक्ति की सलाह के रूप में, तो कभी आत्मचिंतन के रूप में। यह कथा हमें यह भी सिखाती है कि अहंकार को त्यागकर सही मार्गदर्शन लेना कितना आवश्यक है। यदि तीनों शिष्य अपने-अपने तर्कों में उलझे रहते, तो संभव था कि वे आपस में विवाद कर बैठते। लेकिन उन्होंने समझदारी दिखाई और एक ज्ञानी व्यक्ति के पास जाकर समाधान प्राप्त किया। यही निर्णय उन्हें संघर्ष से बचाकर संतोष की ओर ले गया। इसके साथ ही यह कहानी यह भी बताती है कि एक सच्चा मार्गदर्शक वही होता है, जो कठिन परिस्थितियों को सरल बना दे और ऐसा समाधान प्रस्तुत करे, जिसमें सभी का हित निहित हो। हजरत अली ने न केवल समस्या का समाधान किया, बल्कि यह भी दिखाया कि बुद्धिमान का सही उपयोग कैसे किया जाता है। अंततः यह कथा हमें यह सिखाती है कि जीवन में समस्याएँ आना स्वाभाविक है, लेकिन उनका समाधान हमारी सोच और दृष्टिकोण पर निर्भर करता है। यदि हम धैर्य, समझदारी और सकारात्मक दृष्टि के साथ आगे बढ़ें, तो हर कठिनाई का हल संभव है। यही जीवन की सच्ची कला है—हर उलझन में अक्सर देखना और हर समस्या में समाधान खोज लेना।



सशक्त रूप में उभरती है। उनमें बदलते सामाजिक मूल्य, उपभोक्तावादी संस्कृति और स्त्री की बदलती भूमिकाएं अत्यंत संवेदनशील ढंग से चित्रित हुई हैं। कविता, नाटक और संस्मरण लेखन में भी ममता कालिया ने अपनी अलग पहचान बनाई। उनके कविता संग्रहों में खंडी घरेलू औरत और कितने प्रश्न करूँ उल्लेखनीय हैं। नाटकों में यहां रहना मना है और आप न बदलेंगे चिंतित रहे हैं। संस्मरण विधा में उनकी पुस्तक कितने शहरों में कितनी

संस्कृति और स्त्री की बदलती भूमिकाएं अत्यंत संवेदनशील ढंग से चित्रित हुई हैं। कविता, नाटक और संस्मरण लेखन में भी ममता कालिया ने अपनी अलग पहचान बनाई। उनके कविता संग्रहों में खंडी घरेलू औरत और कितने प्रश्न करूँ उल्लेखनीय हैं। नाटकों में यहां रहना मना है और आप न बदलेंगे चिंतित रहे हैं। संस्मरण विधा में उनकी पुस्तक कितने शहरों में कितनी

बार (2010) और नवीनतम जीते जी इलाहाबाद पाठकों और आलोचकों दोनों के बीच विशेष रूप से सराही गई है। सीधे-सीधे संस्मरण जीते जी इलाहाबाद की बात करे तो पाते हैं कि एक लेख से शुरू हुए इस पुस्तक के पूर्ण होने की यात्रा में एक शहर की स्मृतियों का आख्यान होने के साथ-साथ साहित्यिक और सांस्कृतिक परिवेश की जीवंत झंकी भी है, जिसमें इलाहाबाद ( अब प्रयागराज

की बौद्धिक परंपरा और रचनात्मक वातावरण को आत्मीयता से दर्ज किया गया है। यानी ममता कालिया ने संस्मरण विधा को निजी स्मृतियों के कथन से आगे ले जाकर उसे एक व्यापक सांस्कृतिक और साहित्यिक परिप्रेक्ष्य से जोड़ा है। यह कृति किसी एक व्यक्ति के जीवन का वृत्तांत न होकर उस साहित्यिक शहर की जीवित स्मृति है, जिसने आधुनिक हिंदी साहित्य को दिशा दी। ममता कालिया ने शहर के उस वातावरण को पुनर्जीवित किया है जहां साहित्य, संवाद और बौद्धिक बहसें जीवन का स्वाभाविक हिस्सा थीं। वे बताती हैं कि यहां पैदल चलना किसी विवशता का प्रतीक नहीं, बल्कि आत्मीय सामाजिक जीवन का संकेत था। इस शहर की सांस्कृतिक संरचना में लेखकों, पत्रकारों और बुद्धिजीवियों की सक्रिय उपस्थिति थी, जिसने उसे हिंदी साहित्य की उर्वर भूमि बना दिया। संस्मरण का एक महत्वपूर्ण पक्ष इसका शब्द चित्रात्मक शिल्प है। इसमें उपेन्द्रनाथ अशक, नरेश मेहता, अमरकांत, ज्ञानरंजन, दूधनाथ सिंह और रवीन्द्र कालिया जैसे साहित्यकारों के जीवंत चित्र मिलते हैं, जो उस दौर की साहित्यिक संस्कृति को मूर्त रूप देते हैं। इन चित्रों में प्रशंसा के साथ मानवीय कमजोरियों का भी सहज उल्लेख है, जिससे संस्मरण की विश्वसनीयता और बढ़ जाती है। इस प्रकार जीते जी इलाहाबाद एक ऐसे साहित्यिक नगर का सांस्कृतिक दस्तावेज है जो रचनात्मकता, प्रतियोगिता और आत्मीयता की परंपरा को जीवित रखता है। वर्ष 2017 में ममता जी को उपन्यास दुःखम-सुखम के लिए प्रतिष्ठित व्यास सम्मान प्राप्त हुआ। इसके अतिरिक्त साहित्य भूषण सम्मान, यशपाल स्मृति सम्मान, सावित्री बाई फुले स्मृति सम्मान और लमही सम्मान जैसे अनेक अलंकरण उन्हें प्राप्त हो चुके हैं। अब 2025 में जीते जी इलाहाबाद के लिए मिला साहित्य अकादमी पुरस्कार उनकी साहित्यिक साधना की एक महत्वपूर्ण स्वीकृति है। लेखक दिल्ली विवि. में एसोसिएट प्रोफेसर हैं।

### मजबूत सेना, स्वदेशी हथियार और नई युद्ध तकनीक, यही है मोदी सरकार की जबरदस्त सामरिक रणनीति

साल 2026 में भारत की राष्ट्रीय सुरक्षा नीति एक निर्णायक मोड़ पर खड़ी दिखाई देती है। बदलते वैश्विक शक्ति संतुलन, चीन की आक्रामक सैन्य विस्तार नीति, हिंद महासागर में बढ़ती प्रतिस्पर्धा और सीमा क्षेत्रों में लगातार तनाव ने भारत को अपनी रणनीतिक प्राथमिकताओं को नए सिरे से परिभाषित करने के लिए मजबूर किया है। इसी पृष्ठभूमि में मोदी सरकार ने वर्ष 2026 में ऐसी सामरिक रणनीति अपनाई है जिसका मूल उद्देश्य है सैन्य शक्ति का तीव्र आधुनिकीकरण, स्वदेशी रक्षा उत्पादन का विस्फोटक विस्तार, नई युद्ध तकनीकों में निर्णायक बढ़त और वैश्विक रक्षा कूटनीति का विस्तार।

हम आपको बता दें कि प्रधानमंत्री मोदी की सबसे पहली और सबसे स्पष्ट प्राथमिकता है रक्षा बजट में निरंतर वृद्धि। केंद्रीय बजट 2026-27 में भारत सरकार ने रक्षा क्षेत्र के लिए लगभग 7.85 लाख करोड़ रुपये का रिफाई आर्बेन किया है जो पिछले वर्ष की तुलना में लगभग 15 प्रतिशत अधिक है। यह राशि भारत के सकल घरेलू उत्पाद का लगभग दो प्रतिशत है और केंद्र सरकार के कुल खर्च का लगभग 14.67 प्रतिशत हिस्सा रक्षा क्षेत्र को जाता है। इस बजट में 2.19 लाख करोड़ रुपये पूंजीगत व्यय के लिए रखे गए हैं ताकि सेना को अगली पीढ़ी के लड़ाकू विमान, आधुनिक युद्धपोत, पनडुब्बी, ड्रोन और स्मार्ट हथियारों से लैस किया जा सके।

मोदी सरकार की दूसरी निर्णायक रणनीति है सैन्य आधुनिकीकरण को तेज करना। पिछले कुछ वर्षों में यह स्पष्ट हुआ है कि भारत को एक साथ दो मोर्चों पर युद्ध की संभावना के ध्यान में रखते हुए अपनी सैन्य क्षमता बढ़ानी होगी। इसी रणनीति के तहत भारत ने नौसेना के लिए 26 आधुनिक राफेल लड़ाकू विमान खरीदने का लगभग 7.4 अरब डॉलर का समझौता किया है, जिससे हिंद महासागर क्षेत्र में भारत की समुद्री शक्ति और मजबूत होगी। इसके साथ ही भारतीय वायुसेना के लिए नए लड़ाकू स्क्वाड्रन, आधुनिक मिसाइल प्रणाली और लंबी दूरी की मारक क्षमता वाले हथियारों पर तेजी से काम चर रहा है। सामरिक विशेषज्ञों का मानना है कि यह कदम चीन और पाकिस्तान दोनों से उत्पन्न सुरक्षा चुनौतियों के जवाब में उठाया गया है। तीसरी बड़ी प्राथमिकता है आत्मनिर्भर रक्षा उद्योग का निर्माण। वर्ष 2026 के रक्षा बजट में पूंजीगत खरीद का लगभग 75 प्रतिशत हिस्सा घरेलू उद्योगों से खरीद कर लिया जाएगा। इसका अर्थ है कि लगभग 1.39 लाख करोड़ रुपये भारतीय कंपनियों और रक्षा निर्माण इकाइयों को मिलेंगे। इससे न केवल सैन्य क्षमता बढ़ेगी बल्कि देश में विशाल रक्षा औद्योगिक परिस्थितिकी तंत्र भी विकसित होगा।

इसी दिशा में उत्तर प्रदेश रक्षा औद्योगिक गलियारा एक बड़ा उदाहरण बनकर उभरा है जहां अब तक 35000 करोड़ रुपये से अधिक का निष्पादन।

# ऐतिहासिक बंदरगाह से औद्योगिक शक्ति तक, सूरत की विकास यात्रा ने रचे कई नए

► सूरत दुनिया के लगभग 90% प्राकृतिक हीरो और 25% लैब-निर्मित हीरो की प्रोसेसिंग करता है।  
► करीब 6,000 डायमंड यूनिट्स, जिनमें 70% MSMEs रोजगार और निर्यात का बड़ा आधार  
► 16वीं सदी का प्रमुख व्यापारिक बंदरगाह आज आधुनिक औद्योगिक और टेक्सटाइल हब में तब्दील।  
► Growth Hub पहल के तहत सूरत को इंटीग्रेटेड रीजनल डेवलपमेंट के पायलट के रूप में चुना गया।  
► सूरत आर्थिक क्षेत्र (SER) मास्टर प्लान के जरिए पूरे दक्षिण गुजरात को ग्लोबल इकोनॉमिक हब बनाने का लक्ष्य।

(जीएनएस)। गांधीनगर : सूरत, गुजरात का दूसरा सबसे बड़ा शहर और भारत का नौवां सबसे बड़ा शहर, प्रधानमंत्री श्री नरेंद्र मोदी के दूरदर्शी मार्गदर्शन और मुख्यमंत्री श्री भूपेंद्र पटेल के कुशल नेतृत्व में एक वैश्विक औद्योगिक शक्ति के रूप में विकसित हुआ है। सूरत तापी नदी के किनारे स्थित यह शहर हीरा और रेशम उद्योग में अपनी उत्कृष्टता के कारण 'डायमंड सिटी' और 'सिल्क सिटी' जैसे उपनामों से प्रसिद्ध है। भारत के सबसे प्रगतिशील और उद्यमशील शहरों में से एक, सूरत गर्व से गुजरात की समृद्ध विरासत और दूरदर्शी सोच को दर्शाता है। इस शहर ने निरंतर अवसरों को उपलब्धियों में बदलते हुए मजबूत अनियादी ढांचा, कुशल नागरिक सेवाएं और एक गतिशील औद्योगिक परिस्थितिकी तंत्र विकसित किया है। अपनी रणनीतिक तटीय स्थिति के कारण, सूरत भारत का एक महत्वपूर्ण पश्चिमी प्रवेश द्वार बन गया। 16वीं शताब्दी में यह भारत और कई पश्चिमी देशों के बीच सबसे महत्वपूर्ण



व्यापारिक कड़ी के रूप में उभरा। सूरत बंदरगाह के रणनीतिक महत्व के कारण ब्रिटिश, पुर्तगाली, फ्रांसीसी और डच शक्तियों के बीच व्यापारिक प्रतिस्पर्धा और सहभागिता बढ़ी, जिससे शहर का व्यापारिक

नेटवर्क विस्तृत हुआ। उसी समय, यह शहर जहाज निर्माण का एक प्रमुख केंद्र भी था। इस प्रकार, यह अपने समय के सबसे महत्वपूर्ण वाणिज्यिक केंद्रों में से एक बन गया। आज सहभागिता बढ़ी, जिससे शहर का व्यापारिक



का अग्रणी केंद्र है, साथ ही एशिया के सबसे बड़े वस्त्र केंद्रों में से भी एक है, जो वैश्विक स्तर पर गुणवत्ता प्रदान करने में सटीकता, रचनात्मकता और प्रतिस्पर्धात्मकता को दर्शाता है। सूरत विश्व के लगभग 90% प्राकृतिक हीरो और लगभग 25% लैब-निर्मित हीरो का प्रसंस्करण करता है। यहां लगभग 6,000 हीरा

काटने और पॉलिशिंग इकाइयां हैं, जिनमें से लगभग 70% सूक्ष्म, लघु और मध्यम उद्यम (MSMEs) हैं। शहर का मजबूत MSME क्षेत्र, कुशल कार्यबल और व्यापार-अनुकूल वातावरण इसे गुजरात की आर्थिक शक्ति का प्रमुख योगदानकर्ता बनाते हैं। आधुनिक शहरी नियोजन, बेहतर कनेक्टिविटी और सतत विकास पहलों ने सूरत को भारत के सबसे तेजी से विकसित और रहने योग्य शहरों में शामिल किया है। आगामी वाइब्रेट गुजरात क्षेत्रीय सम्मेलन (VGRG) के आयोजन के साथ सूरत एक बार फिर अपनी प्रगति के प्रति प्रतिबद्धता को प्रदर्शित कर रहा है। विरासत में जड़े और महत्वाकांक्षा से प्रेरित यह शहर

साझेदारी और समृद्धि के नए अवसर खोलता जा रहा है। अपने अटूट संकल्प और वैश्विक दृष्टिकोण के साथ, सूरत गुजरात और देश के विकास के अगले दौर का नेतृत्व करने के लिए तैयार है। नीति आयोग की ग्रोथ हब (G Hub) पहल के तहत, सूरत को प्रमुख शहर क्षेत्रों में से एक के रूप में चुना गया है, जहां एकीकृत क्षेत्रीय विकास के नए मॉडल का पायलट प्रोजेक्ट लागू किया जाएगा। इस पहल का उद्देश्य आर्थिक विकास को तेज करना, क्षेत्रीय असमानताओं को कम करना और परस्पर जुड़े जिलों की प्रतिस्पर्धात्मकता को मजबूत करने के लिए एक व्यापक ढांचा और दीर्घकालिक रणनीति तैयार करना है। इस दृष्टि के आगे बढ़ते हुए, नीति आयोग के सूरत आर्थिक क्षेत्र (SER) आर्थिक मास्टर प्लान ने दक्षिण गुजरात क्षेत्र जिसमें सूरत, भरूच, नवसारी, तापी, डांग और वलसाड शामिल हैं को 2047 तक एक वैश्विक स्तर पर प्रतिस्पर्धी आर्थिक केंद्र में परिवर्तित करने का महत्वाकांक्षी रोडमैप तैयार किया है।

## गिरनार अंबाजी मंदिर में पवित्रता से खिलवाड़ पर बड़ा एक्शन, 11 पुजारियों पर केस के आदेश से मचा हड़कंप

(जीएनएस)। गुजरात के सुप्रसिद्ध धार्मिक स्थल गिरनार अंबाजी मंदिर से जुड़ा एक चौकाने वाला मामला सामने आने के बाद प्रशासन ने सख्त रुख अपनाते हुए बड़ी कार्रवाई की है। मंदिर परिसर में कथित रूप से शराब और मांसाहार के साथ पार्टी किए जाने और दान राशि में गड़बड़ी के आरोपों ने न केवल स्थानीय प्रशासन को सक्रिय कर दिया, बल्कि पूरे राज्य में आस्था और व्यवस्था को लेकर गहन चर्चा भी छेड़ दी है। इस मामले में कुल 11 लोगों के खिलाफ केस दर्ज करने के आदेश दिए गए हैं, जिससे मंदिर प्रबंधन और जुड़े लोगों में हड़कंप मच गया है।



मांसाहार सामग्री लेकर अंदर पहुंचे और चार दिनों तक वहीं ठहरकर पार्टी करते रहे। यह तथ्य न केवल सुरक्षा व्यवस्था पर सवाल उठाता है, बल्कि मंदिर प्रशासन की कार्यप्रणाली पर भी गंभीर प्रश्नचिह्न लगाता है। इस मामले में दो नाबालिगों सहित कुल छह व्यक्तियों के खिलाफ पहली प्राथमिकी दर्ज करने का आदेश दिया गया है। इनमें अभिषेक चौहान, छगन डाभी, निखिल मेघनाथी और जिग्नेश डाभी जैसे नाम शामिल हैं।

मामले का दूसरा और शायद अधिक गंभीर पहलू चिंताजनक और अनियमितताओं से जुड़ा हुआ है। जांच के दौरान यह आरोप सामने आया कि मंदिर में आने वाली दान राशि में गड़बड़ी की गई और लाखों रुपये के गवन की आंशका है। इस आरोप ने पूरे मामले को केवल धार्मिक आस्था तक सीमित नहीं

रहने दिया, बल्कि इसे एक बड़े आर्थिक अपराध की दिशा में भी मोड़ दिया। इस संबंध में पांच पुजारियों—योगेशगिरि, दुष्यंतगिरि, कुंदनगिरि, देवगिरि और भरतनाथ—के खिलाफ दूसरी शिकायत दर्ज करने के निर्देश दिए गए हैं। प्रशासन ने इस पूरे घटनाक्रम को अत्यंत गंभीर मानते हुए त्वरित कार्रवाई की। कलेक्टर अनिल रणवासिया ने आरोपियों को तत्काल प्रभाव से उनके पदों से हटाने के निर्देश दिए। इसके तहत कुल 11 लोगों—जिनमें पुजारी और सहायक कर्मचारी शामिल हैं—को उनके कार्य से अलग कर दिया गया है। साथ ही मंदिर की दैनिक पूजा और व्यवस्थाओं को प्रभावित न होने देने के लिए तीन नए पुजारियों की आवश्यकता को अलग से ध्यान रखा गया है। विशेषज्ञों का भी मानना है कि इस घटना ने धार्मिक स्थलों के प्रबंधन और पारदर्शिता की आवश्यकता को उजागर किया है। बड़े मंदिरों में दान की भारी राशि आती

न हो। इस पूरे मामले ने मंदिर प्रशासन की निगरानी व्यवस्था पर भी सवाल खड़े कर दिए हैं। यही कारण है कि जांच को केवल आरोपियों तक सीमित नहीं रखा गया है, बल्कि प्रशासनिक अधिकारियों की भूमिका की भी जांच की जा रही है। मंदिर के प्रशासक और नगर पालिका के मामलातदार को नोटिस जारी किए गए हैं। स्पष्ट किया गया है कि यदि जांच में उनकी लापरवाही या मिलीभगत सामने आती है, तो उनके खिलाफ भी सख्त कार्रवाई की जाएगी।

यह घटना केवल एक आपराधिक मामला नहीं है, बल्कि यह समाज की आस्था और विश्वास से भी गहराई से जुड़ी हुई है। मंदिर जैसे पवित्र स्थल, जहां लोग श्रद्धा और विश्वास के साथ आते हैं, वहां इस प्रकार की गतिविधियों का होना लोगों की भावनाओं को आहत करने वाला है। यही कारण है कि स्थानीय लोगों और श्रद्धालुओं के बीच इस घटना को लेकर गहरा रोष है। उनका मानना है कि मंदिर केवल एक इमारत नहीं, बल्कि एक आध्यात्मिक केंद्र है, जिसकी पवित्रता बनाए रखना सभी की जिम्मेदारी है। विशेषज्ञों का भी मानना है कि इस घटना ने धार्मिक स्थलों के प्रबंधन और पारदर्शिता की आवश्यकता को उजागर किया है। बड़े मंदिरों में दान की भारी राशि आती

है, जिसके उचित प्रबंधन और निगरानी के लिए मजबूत प्रणाली होना बेहद जरूरी है। यदि समय-समय पर ऑडिट और निरीक्षण न किया जाए, तो इस प्रकार की अनियमितताओं के पनपने की संभावना बढ़ जाती है। प्रशासन की सख्त कार्रवाई ने यह स्पष्ट संदेश दिया है कि चाहे मामला कितना भी संवेदनशील क्यों न हो, कानून के सामने सभी समान हैं। धार्मिक आस्था के नाम पर किसी भी प्रकार की अनियमितता या अनुचित गतिविधि को बर्दाश्त नहीं किया जाएगा। अब इस मामले में आगे की जांच और न्यायिक प्रक्रिया पर सबकी नजर टिकी है। यह देखना महत्वपूर्ण होगा कि जांच किस दिशा में आगे बढ़ती है, क्या और नए तथ्य सामने आते हैं और दोषियों के खिलाफ क्या कार्रवाई होती है। साथ ही, यह भी अपेक्षा की जा रही है कि इस घटना के बाद मंदिर प्रशासन में पारदर्शिता और जवाबदेही सुनिश्चित करने के लिए ठोस सुधारात्मक कदम उठाए जाएंगे। यह पूरा घटनाक्रम एक चेतावनी की तरह है—न केवल प्रशासन के लिए, बल्कि समाज के लिए भी—कि आस्था के केंद्रों की पवित्रता और विश्वास को बनाए रखना सामूहिक जिम्मेदारी है, और इसमें किसी भी प्रकार की चूक के लिए सख्त जवाबदेही तय होना अनिवार्य है।

## AI की नई उड़ान: वडोदरा में 'अदिति AI लैब' से तैयार होगी भविष्य की टेक पीढ़ी

(जीएनएस)। वडोदरा में डिजिटल क्रांति की दिशा में एक बड़ा कदम उठाते हुए अग्रणी टेक कंसल्टिंग कंपनी Aditi Consulting ने 'अदिति AI लैब' का भव्य शुभारंभ किया है। यह पहल ऐसे समय में सामने आई है जब दुनिया भर में आर्टिफिशियल इंटेलिजेंस (AI) तकनीक तेजी से हर क्षेत्र को बदल रही है और कुशल AI इंजीनियरों की मांग अभूतपूर्व स्तर पर पहुंच चुकी है। इस नई लैब का उद्देश्य केवल प्रशिक्षण देना नहीं, बल्कि भारत के युवाओं को वैश्विक स्तर पर प्रतिस्पर्धी और सक्षम टेक प्रोफेशनल्स के रूप में तैयार करना है।



लॉन्च कार्यक्रम में उद्योग जगत की कई प्रतिष्ठित हस्तियों की उपस्थिति ने इस पहल के महत्व को और भी रेखांकित किया। हिमांशु पटेल, गौरांग पी. जोशीपुरा और मयंक आर. ब्रह्मपट्ट जैसे अनुभवी उद्योग विशेषज्ञों ने AI, साइबर सिक्योरिटी और डिजिटल नवाचार के बढ़ते प्रभाव पर अपने विचार साझा किए। सभी वक्ताओं ने इस बात पर जोर दिया कि आने वाले समय में वही देश और समाज आगे बढ़ेंगे, जो तकनीक और नवाचार को अपनाने में सबसे आगे होंगे। 'अदिति AI लैब' की सबसे बड़ी विशेषता इसका 12 महीने

का संरचित अप्रेंटिसशिप प्रोग्राम है, जिसे खास तौर पर इंजीनियरिंग स्नातकों के लिए डिजाइन किया गया है। प्रतिभागियों को टैलीकॉम, फिनिटेक और मैनुफैक्चरिंग जैसे विविध क्षेत्रों के प्रोजेक्ट्स पर काम करने का मौका मिलेगा, जिससे वे अलग-अलग इंडस्ट्री के सिद्धांत और चुनौतियों को समझ सकेंगे। इससे उनके भीतर समस्या समाधान की क्षमता विकसित होगी, जो किसी भी सफल AI इंजीनियर के लिए सबसे महत्वपूर्ण गुण माना जाता है। रमना वडावल्लनी ने इस अवसर पर कहा कि आज एंटरप्राइज AI के युग में तकनीक केवल एक उपकरण नहीं रह गई

है, बल्कि यह व्यवसायों के संचालन का मूल आधार बन चुकी है। उन्होंने स्पष्ट किया कि AI का वास्तविक प्रभाव उन इंजीनियरों पर निरभर करता है, जो इन जटिल सिस्टम्स को डिजाइन और लागू करते हैं। इसलिए इस तरह की पहलें न केवल उद्योग की जरूरतों को पूरा करती हैं, बल्कि देश के तकनीकी भविष्य को भी मजबूत बनाती हैं। वहीं मानस महाराणा ने बताया कि इस AI लैब को एंटरप्राइज-ग्रेड वातावरण के रूप में तैयार किया गया है। इसका मतलब है कि यहां छात्रों को वही टूल्स, तकनीक और कार्यप्रणाली सिखाई जाएगी, जो बड़े कॉर्पोरेट संगठनों में इस्तेमाल होती हैं। इससे प्रशिक्षण के दौरान ही उन्हें वास्तविक कार्य अनुभव मिलेगा, जिससे वे नौकरी के लिए पूरी तरह तैयार हो सकेंगे। भारत जैसे देश के लिए, जहां हर साल लाखों इंजीनियरिंग छात्र स्नातक होते हैं, इस तरह की पहल बेहद महत्वपूर्ण है। अक्सर देखा गया है कि डिग्री होने के बावजूद छात्रों में इंडस्ट्री के अनुरूप कौशल की कमी रह जाती है। 'अदिति AI लैब' इस अंतर को भरने का प्रयास कर रही है, जिससे 'स्किल गैप' को कम किया जा सके और युवाओं को रोजगार के बेहतर अवसर मिल सकें।

गुजरात, जो पहले से ही औद्योगिक विकास के लिए जाना जाता है, अब तकनीकी नवाचार के क्षेत्र में भी अपनी पहचान मजबूत कर रहा है। वडोदरा में इस लैब की स्थापना से न केवल स्थानीय युवाओं को लाभ मिलेगा, बल्कि यह पूरे राज्य के लिए एक टेक्नोलॉजी हब के रूप में विकसित होने की दिशा में भी एक महत्वपूर्ण कदम साबित हो सकता है। विशेषज्ञों का मानना है कि आने वाले वर्षों में AI का प्रभाव स्वास्थ्य, शिक्षा, वित्त, परिवहन और विनिर्माण जैसे लगभग हर क्षेत्र में दिखाई देगा। ऐसे में कुशल AI इंजीनियरों की मांग लगातार बढ़ेगी। 'अदिति AI लैब' जैसी पहलें इस मांग को पूरा करने में महत्वपूर्ण भूमिका निभा सकती हैं और भारत को वैश्विक AI हब बनाने की दिशा में आगे बढ़ा सकती हैं।

इस पहल के साथ एक बात स्पष्ट हो जाती है कि भारत अब केवल तकनीक का उपभोक्ता नहीं रहना चाहता, बल्कि वह इसके निर्माण और विकास में भी अग्रणी भूमिका निभाने के लिए तैयार है। वडोदरा में शुरू हुई यह लैब उसी परिवर्तन की एक मजबूत कड़ी है, जो आने वाले समय में देश के तकनीकी परिदृश्य को नई ऊंचाइयों तक ले जा सकती है।

## स्वच्छता के सिपाहियों का सम्मान: जसदण में सफाई कर्मचारियों के लिए स्वास्थ्य सुरक्षा की अनोखी पहल

(जीएनएस)। राजकोट जिले के जसदण शहर में स्वच्छता व्यवस्था की रीढ़ माने जाने वाले सफाई कर्मचारियों के स्वास्थ्य को प्राथमिकता देते हुए एक सराहनीय पहल सामने आई है। जसदण नगर पालिका द्वारा आयोजित विशेष स्वास्थ्य उद्योग विशेषज्ञों ने यह साबित कर दिया कि शहर को साफ रखने वाले इन 'स्वच्छता सैनिकों' की सेहत भी उतनी ही महत्वपूर्ण है, जितनी शहर की सफाई। यह आयोजन केवल एक औपचारिकता नहीं था, बल्कि उन कर्मचारियों के प्रति सम्मान और जिम्मेदारी का प्रतीक था, जो प्रतिदिन

कठिन परिस्थितियों में काम करते हुए समाज को स्वच्छ और सुरक्षित बनाए रखते हैं। इस विशेष हेल्थ चेकअप कैंप का आयोजन तालुका हेल्थ ऑफिस में किया गया, जहां विशेषज्ञ डॉक्टरों की टीम ने बड़ी संख्या में उपस्थित सफाई कर्मचारियों का विस्तृत स्वास्थ्य परीक्षण किया। इस दौरान ब्लड प्रेशर, डायबिटीज और श्वसन संबंधी बीमारियों की जांच को प्राथमिकता दी गई, क्योंकि यह समस्याएं ऐसे कर्मचारियों में सामान्य रूप से पाई जाती हैं, जो रोजाना धूल, कचरे और प्रदूषण के संपर्क में रहते हैं। शिविर में कर्मचारियों की स्वास्थ्य

स्थिति का बारीकी से मूल्यांकन किया गया, ताकि संभावित बीमारियों की समय रहते पहचान हो सके और उनका उचित इलाज सुनिश्चित किया जा सके। यह पहल इसलिए भी महत्वपूर्ण है क्योंकि सफाई कर्मचारी अक्सर अपने काम की प्रकृति के कारण कई प्रकार के स्वास्थ्य जोखिमों का सामना करते हैं। कचरे के ढेर, सीवर लाइनों और प्रदूषित वातावरण में काम करने के चलते उन्हें संक्रमण, सांस संबंधी समस्याएं और त्वचा रोगों का खतरा बना रहता है। ऐसे में नियमित स्वास्थ्य जांच न केवल उनकी कार्यक्षमता को बनाए रखने में मदद

करती है, बल्कि उनके जीवन की गुणवत्ता को भी बेहतर बनाती है। शिविर के दौरान डॉक्टरों ने केवल रोगों की जांच नहीं की, बल्कि कर्मचारियों को स्वस्थ जीवनशैली अपनाने के लिए भी प्रेरित किया। उन्हें संतुलित आहार लेने, नियमित व्यायाम करने और कार्य के दौरान सुरक्षा उपकरणों का पालन करने के बारे में विस्तार से बताया गया। साथ ही यह भी समझाया गया कि यदि किसी प्रकार की स्वास्थ्य समस्या के लक्षण दिखाई दें, तो उसे नजरअंदाज न करें और तुरंत चिकित्सा परामर्श लें। नगर पालिका के इस प्रयास को स्थानीय स्तर पर व्यापक सराहना मिली

है। यह पहल एक सकारात्मक संदेश देती है कि समाज के हर वर्ग, विशेष रूप से उन लोगों का ध्यान रचना जरूरी है, जो परोक्ष रूप से हमारी रोजमर्रा की जिंदगी को बेहतर बनाते हैं। अक्सर सफाई कर्मचारियों के योगदान को नजरअंदाज कर दिया जाता है, लेकिन इस तरह के आयोजन उनके महत्व को पहचानने और उन्हें सम्मान देने का कार्य करते हैं। इस कार्यक्रम ने यह भी संकेत दिया कि स्थानीय प्रशासन अब केवल बुनियादी सुविधाओं तक सीमित नहीं रहना चाहता, बल्कि यह मानव संसाधन के कल्याण को भी प्राथमिकता दे रहा है।

## पश्चिम रेलवे महिला कल्याण संगठन द्वारा पश्चिम रेलवे की महिला कर्मचारियों का सम्मान

(जीएनएस)। पश्चिम रेलवे महिला कल्याण संगठन (WRWWO) द्वारा पश्चिम रेलवे की विभिन्न इकाइयों में कार्यरत उत्कृष्ट महिला कर्मचारियों को उनके समर्पण, प्रतिबद्धता एवं अपने-अपने कार्यक्षेत्र में उत्कृष्ट सेवाओं के लिए सम्मानित करने हेतु एक विशेष सम्मान समारोह का आयोजन किया गया।



पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञापन के अनुसार, यह कार्यक्रम 16 मार्च, 2026 को सौहार्दपूर्ण एवं उत्सवपूर्ण वातावरण में आयोजित किया गया, जिसमें महिला रेल कर्मचारी एवं पश्चिम रेलवे महिला कल्याण संगठन के सदस्य उपस्थित थीं। पश्चिम रेलवे महिला कल्याण संगठन की अध्यक्ष श्रीमती ईशा मलिक ने विभिन्न विभागों का प्रतिनिधित्व करने वाली 57 महिला कर्मचारियों को कार्यकारी समिति के सदस्यों एवं अन्य गणमान्य व्यक्तियों की उपस्थिति में प्रशस्ति पत्र एवं नकद पुरस्कार प्रदान कर सम्मानित किया। इस कार्यक्रम में महिला कर्मचारियों

के संगठन के सुचारु संचालन में उनके अमूल्य योगदान को रेखांकित किया गया तथा उच्चस्तर की व्यावसायिकता बनाए रखने में उनके निरंतर प्रयासों की सराहना की गई। यह सम्मान समारोह उनके समर्पण, निष्ठा एवं कर्तव्यपरायणता के प्रति आभार व्यक्त करने का प्रतीक रहा। सभा को संबोधित करते हुए श्रीमती मलिक ने संगठन में महिला कर्मचारियों की महत्वपूर्ण भूमिका की सराहना की तथा उनकी इस क्षमता की प्रशंसा की कि वे अपने व्यावसायिक दायित्वों का कुशलतापूर्वक निर्वहन करते हुए कार्य प्रति आभार व्यक्त करने की प्रतिबद्धता रखती हैं। उन्होंने पुरस्कार प्राप्तकर्ताओं

को कार्यस्थल से आगे बढ़कर बालिकाओं की शिक्षा एवं सशक्तिकरण को प्रोत्साहित करने के लिए प्रेरित किया। समान अवसरों के महत्व पर बल देते हुए उन्होंने कहा कि बालिकाओं को शिक्षा के क्षेत्र में समर्पण, निष्ठा एवं कर्तव्यपरायणता के प्रति आभार व्यक्त करने का प्रतीक रहा। सभा को संबोधित करते हुए श्रीमती मलिक ने संगठन में महिला कर्मचारियों की महत्वपूर्ण भूमिका की सराहना की तथा उनकी इस क्षमता की प्रशंसा की कि वे अपने व्यावसायिक दायित्वों का कुशलतापूर्वक निर्वहन करते हुए कार्य प्रति आभार व्यक्त करने की प्रतिबद्धता रखती हैं। उन्होंने पुरस्कार प्राप्तकर्ताओं

## ऊर्जा दक्षता को बढ़ावा देने हेतु अहमदाबाद मंडल में आधुनिक रसोई उपकरणों की आपूर्ति

(जीएनएस)। पश्चिम रेलवे के अहमदाबाद मंडल द्वारा ऊर्जा दक्षता को बढ़ावा देने एवं गैस पर निर्भरता कम करने के उद्देश्य से मंडल के विभिन्न रनिंग रूमों एवं प्रशिक्षण केंद्रों में आधुनिक विद्युत-आधारित रसोई उपकरणों की आपूर्ति का कार्य निरंतर प्रगति पर है। यह पहल का महत्वपूर्ण पहलू है, बल्कि कार्यस्थलों पर सुरक्षित एवं सुविधाजनक व्यवस्थाएं सुनिश्चित करने की दिशा में भी प्रभावी

सिद्ध हो रही है। इसी परिप्रेक्ष्य में, आज भुज एवं सनोसरा स्थित रनिंग रूमों सहित प्रशिक्षण केंद्रों को सुदृढ़ एवं उन्नत रसोई सुविधाओं से सुसज्जित करने के उद्देश्य से ओवन, कुकर, इंडक्शन कुकटॉप, रोटी तवा, ग्लास मिनिंग्स बाउल तथा पत्तीलों की आपूर्ति की गई। इससे संबंधित इकाइयों में कार्यरत कर्मचारियों को स्वच्छ, सुरक्षित एवं ऊर्जा-कुशल खानपान सुविधाएं उपलब्ध होंगी, साथ ही भोजन तैयारी की

प्रक्रिया अधिक सुविधाजनक, त्वरित एवं आधुनिक बनेगी। अहमदाबाद मंडल द्वारा इसी प्रकार मंडल के अन्य प्रमुख रनिंग रूमों जैसे अहमदाबाद, साबरमती, गांधीधाम, विरमगाम सहित प्रशिक्षण केंद्रों में भी चरणबद्ध तरीके से इन आधुनिक सुविधाओं की उपलब्धता सुनिश्चित की जा रही है, जिससे ऊर्जा दक्षता को बढ़ावा देने के साथ-साथ पर्यावरण अनुकूल कार्य प्रणाली को सुदृढ़ किया जा सके।

